



वर्धापन दिन

यवतमाळ

वर्ष ११ अंक ६ रविवार, दि. ३१ मे २०२६ मूल्य ३ रुपये पुष्टे ४

RNI No.-MAHAR/2012/49642 Postal Regn.No.AKL DN/283/2024-2026 http://epaper.citynewsuperfast.com

## लोतखेड-महैसांग परिसरात 1 कोटींच्या रेतीवर दरोडा

दर्यापूर तहसीलदारांचे दुर्लक्ष का?, 'पूर्णा' पात्राची ऐशीतैशी आर.आर.सी.च्या बातमीनंतर माफियांचे ६ डोंगे, ३ पोकलेन आणि १० मोठे ट्रक लंपास!



आधी



आता

प्रतिनिधी ३१ मे

अकोला / दर्यापूर : अकोला आणि अमरावती जिल्हाच्या सीमाभागातील पूर्णा नदीचे पात्र सध्या वाळू माफियांचे नंदनवन बनले असून, लोतखेड आणि महैसांग घाटावरून तब्बल १ कोटी रुपयांपेक्षा जास्त किमतीची रेतीवर उघड्या डोळ्यांनी दरोडा टाकल्या गेल्याचा खळबळजनक प्रकार उघडकीस आला आहे. कोणत्याही प्रकारचा अधिकृत लिलाव नसताना, नियम धाब्यावर बसवून सुरू असलेल्या या महालूटमारीकडे दर्यापूरच्या तहसीलदारांनी दुर्लक्ष का केले? असा संतप्त सवाल आता उपस्थित होत आहे.

शनिवारी आर.आर.सी.च्या बातमीनंतर घाटावरून माफिया पळून गेले असले, तरी त्यांनी आपली यंत्रसामग्री सुरक्षित स्थळी हलवल्याने संशय अधिक बळावला आहे. अशी

रेती दरोड्यात कोणाचा हात ओले

आपल्या हद्दीत १ कोटींची रेती चोरीला जात असताना हिम राहिलेल्या दर्यापूर तहसीलदारांची आणि स्थानिक तलाठ्यांची वरिष्ठ पातळीवरून चौकशी होणार का? घाटावरून पळवून नेलेले ६ डोंगे, ३ पोकलेन आणि १० मोठे ट्रक नेमके कुठे लपवून ठेवले आहेत, याचा शोध घेऊन खनिकर्म विभागाने ते तात्काळ जप्त करावेत. अकोला आणि अमरावती जिल्हा प्रशासनाने संयुक्त मोहीम राबवून नदीपात्रातील बेकायदेशीर खड्ड्यांचा पंचनामा करावा आणि वाळू माफियांच्या मुसक्या आवळून त्यांच्यावर थेट फौजदारी गुन्हे दाखल करावेत, अशी मागणी होत आहे. पूर्णा नदीच्या पात्रातील या उघड्या लूटमारीमुळे नदीचे पर्यावरण पूर्णपणे उद्ध्वस्त झाले असून, भूजल पातळी खालावण्याचा धोका निर्माण झाला आहे. आता अकोला व अमरावती जिल्हांच्या जिल्हाधिकाऱ्यांनी यात स्वतः लक्ष घालून दोषी अधिकारी आणि माफियांवर कठोर बडगा उगारला नाही, तर परिसरातील ग्रामस्थ तीव्र आंदोलन छेडण्याच्या तयारीत आहेत.

६ डोंगे, ३ पोकलेन आणि १० मोठे ट्रक गायब करण्यात माफिया यशस्वी!

नदीपात्रात अवजड यंत्रांचा वापर करण्यास कायद्याने सक्त मनाई असताना, लोतखेड व महैसांग घाटावर ६ मोठे डोंगे (बोटी) आणि ३ पोकलेन यंत्रांच्या साहाय्याने पूर्णा नदीचे पात्र अक्षरशः खोदून काढले जात होते. दररोज रात्री-अपरात्री शेकडो टिम्पर व १० मोठ्या ट्रकमधून कोणतीही रॉयल्टी न भरता वाळूची अवैध वाहतूक सुरू होती. विशेष म्हणजे, आर आर सी न्यूजरवर बातमी प्रसारीत होताच कारवाई होण्यापूर्वीच माफियांनी ६ डोंगे, ३ पोकलेन आणि १० मोठे ट्रक घटनास्थळावरून गायब (लंपास) केले. कारवाईची माहिती माफियांना आधीच कोणी दिली? हा 'माहितीचा स्त्रोत' महसूल विभागातच तर नाही ना, अशी शंका घेतली जात आहे.

महसूल यंत्रणा सुस्त की 'मस्त'? ग्रामस्थांचा थेट आरोप

'हा सगळा प्रकार स्थानिक महसूल अधिकारी, पोलीस आणि जिल्हा प्रशासनाच्या अभद्र युतीमुळेच सुरू आहे,' असा थेट आरोप लोतखेड आणि महैसांग येथील स्थानिक ग्रामस्थांनी केला आहे. लिलाव नसलेल्या गट नंबरमधून दिवसाढवळ्या कोट्यवधींची वाळू उपसली जात असताना, दर्यापूर तहसीलदार आणि अकोल्याच्या महसूल यंत्रणेला याची कुणकुण कशी लागली नाही? अधिकारी केवळ सुस्त आहेत की त्यांचेही हात यात ओले झाले आहेत, यावरून आता तर्कवितर्काना उधाण आले आहे. कोट्यावधींची रेती चोरीला जात असताना लाखोंची रॉयल्टी वसूल न करता झालेल्या या उद्योगामागे कोण असा प्रश्न उपस्थित होत आहे.



माहिती स्थानिक नागरिकांनी दिली आहे. हे सर्व वाहने जप्त करत, महैसांगचा रस्ता त्वरीत दुरुस्त करून देण्याची मागणी स्थानिक ग्रामस्थांनी

केली आहे. महैसांग ग्रामस्थांनी तक्रार करून त्याकडे दुर्लक्ष करणारे दोन्ही जिल्हातील अधिकारी कोण याचा ही शोध जिल्हाधिकाऱ्यांनी घेण्याची गरज आहे. या विषयी दर्यापूर तहसीलदार यांच्याशी संपर्क केला असता त्यांनी मोबाईल रिसिस्क केला नाही.

## मनोज जरांगे यांनी उपोषण घेतले मागे!

प्रतिनिधी ३१ मे

जालना : मराठा आंदोलक मनोज जरांगे पाटील यांनी मराठा आरक्षणाच्या विविध मागण्यांसाठी ३० मे रोजी सकाळी १० वाजतापासून आमरण उपोषण सुरू केले होते. त्यानंतर रात्रीच मराठा आरक्षण अभ्यासक आणि मंत्री राधाकृष्ण विखे पाटील यांच्यात सकारात्मक चर्चा झाली. अभ्यासकांच्या सूचवलेल्या दुरुस्त्या सरकारने मान्य केल्यानंतर मंत्री राधाकृष्ण विखे पाटील आणि भाजपचे आमदार प्रसाद लाड यांनी रात्री १०.३० वाजता जरांगे पाटलांची भेट घेतली. सकारात्मक चर्चेनंतर मनोज जरांगेंनी मध्यरात्री १.१५ वाजता पाणी पिऊन उपोषण मागे घेतले. मनोज जरांगेंनी आमरण उपोषण मागे घेतल्यानंतर मुख्यमंत्री देवेंद्र फडणवीस यांनी पहिली प्रतिक्रिया दिली आहे. मनोज जरांगे पाटील यांना जी आश्वासन दिले आहे, ती सर्व तुमच्या समोर (माध्यमांसमोर) दिली. कोणतेही आश्वासन मागे दिलेले नाही. आम्ही दिलेली आश्वासने मनोज जरांगे यांनी देखील वाचून दाखवली आहेत. सातत्याने मराठा समाजाला न्याय देण्याची भूमिका आमच्या सरकारने घेतली आहे, त्यानुसारच कारवाई केलेली आहे, असं देवेंद्र फडणवीसांनी सांगितले.



मनोज जरांगेच्या या मागण्या मान्य

५८ लाख नोंदीचे दस्तावेज जरांगेना दिले जाणार, नोंदी सापडलेल्यांना कुणबी प्रमाणपत्रे देणार, जात पडताळणीसाठी विभागीय आयुक्त १५ दिवसांत बैठक घेणार, सातारा गॅझेटसाठी सरकारला आणखी एक महिना वेळ, न्या.शिंदे समितीला एक वर्षाची मुदतवाढ, प्रमाणपत्र वैधतेसाठी सर्व जिल्हाधिकारी कार्यालयात हेल्ललाईन, आरक्षण उपसमित्तीचे अध्यक्ष विखे-पाटलांची स्वतंत्र हेल्ललाईन, मंत्रालयात मराठा आरक्षण कक्ष स्थापन होणार.

ओबीसीच्या आरक्षणाला धक्का लागणार नाही-बबनराव तायवाडे

मनोज जरांगे यांच्या मागण्यांना घेऊन राज्य सरकार दोन दिवसात शासन आदेश काढणार आहे. मात्र आमच्या संविधानिक आरक्षणाला धक्का लागणार नसल्याने आम्ही आश्वस्त असल्याचे राष्ट्रीय ओबीसी महासंघाचे अध्यक्ष बबनराव तायवाडे यांनी सांगितले. काल मुख्यमंत्री देवेंद्र फडणवीस यांनी देखील याचा पुनरुच्चार केला की ओबीसीच्या आरक्षणाला कुठलाही धक्का लागणार नाही, एका समाजाला न्याय देण्यासाठी दुसऱ्या समाजावर अन्याय करणार नाही.

मनोज जरांगेचे आंदोलन म्हणजे एक दिवसाची एकांकिका-हाके

मनोज जरांगेचे आंदोलन एक दिवसाची एकांकिका होती. मनोज जरांगे बिहार चित्रपटातील रोलस्टार आहेत. मनोज जरांगेना राजकारणाचे वेध लागले आहेत. प्रसाद लाड यांच्या मदतीने त्यांना पक्ष स्थापन करून विजय थलपती व्हायचं आहे. आज महाराष्ट्र सरकार लाचार होताना पहिले. राधाकृष्ण विखे पाटील आणि प्रसाद लाड यांना ओबीसी जागा दाखवणार, अशी टीका ओबीसी आंदोलक लक्ष्मण हाके यांनी केली.

## मुलीला वाचवायला गेलेले ५ जण बुडाले

वृत्तसंस्था ३१ मे

कुर्नूल : आंध्र प्रदेशच्या कुर्नूल जिल्ह्यात शनिवारी संध्याकाळी जे घडलं, ते शौच, माणुसकी आणि दुर्दैवी घटनेची हृदयद्रावक कहाणी आहे. याटिकाणी एक अल्पवयीन मुलगी तुंगभद्रा नदीत पडली होती, तिला वाचवण्यासाठी ५ जणांनी नदीत उडी घेतली. मात्र पाण्यात बुडून या

पाचही जणांचा मृत्यू झाला आणि ती मुलगी सुखरूप बचावली. पाण्यात बुडणारे लोक आसपासच्या गावातील रहिवासी असून रेस्क्यू टीमकडून त्यांचा शोध घेतला जात आहे. माहितीनुसार, शनिवारी संध्याकाळी साडे चारच्या सुमारास ही घटना घडली. मंत्रालयम परिसरात वाहणारी तुंगभद्रा नदी किनारी काही लोक फिरत होते. त्यावेळी एक अल्पवयीन मुलगी नदी किनाऱ्यावर तिचे पाय धुवत असताना अचानक तिचा तोंड गेला आणि ती नदीत पडली. पाण्याच्या वेगवान प्रवाहामुळे ती मुलगी वाहू लागली. नदीत बुडणाऱ्या मुलीला पाहून परिसरात गोंधळ उडाला. कुणाकडेही विचार करण्याचा वेळ नव्हता. मुलीचा जीव धोक्यात होता तिला वाचवण्यासाठी काही लोकांनी नदीत उडी घेतली.

### जय मार्कचे पेरणी यंत्र

महाराष्ट्र शासनाच्या अनुदानावर उपलब्ध

Exchange Offer!

जय कंपनीचे जुने पेरणी यंत्र घेवून या व जय मार्क पेरणीयंत्रावर **₹12,500/-** रुपयांची सुट मिळवा

वैशिष्ट्ये

- उच्च प्रतीचे लोखंड
- एकाच वेळेस वेगवेगळे धान्य पेरण्याची व्यवस्था
- दात्यांमधील अंतर कमी जास्त करण्याची सोय
- बियाणे व खत एकाच वेळी पेरल्या जाते

भारत सरकारच्या मशिनरी ट्रेनिंग व टेस्टिंग इन्स्टीट्यूट बुदणी-हिसार व अनंतपूर यांचेकडून मान्यताप्राप्त

उत्पादक- जाधव अॅग्री इण्डस्ट्रीज प्रा.लि.  
शेड नं.ए-३८, एम.आय.डी.सी. एरिया, अमरावती ४४४६०५  
मो. 9422916992, 9423787532, 9422016217

## दिल्लीत दहशतवादी मॉड्यूल उद्ध्वस्त; 8 अटकेत

वृत्तसंस्था ३१ मे

नवी दिल्ली : दिल्ली पोलिसांच्या विशेष पथकाने शनिवारी पाकिस्तान समर्थित आयएसआय-अंडरवर्ल्ड दहशतवादी मॉड्यूलचा पर्दाफाश करत नेपाळी नागरिकासह आठ जणांना अटक केली. हे सर्व दिल्ली, मुंबई, पंजाब, चंदागडसह देशात अन्यत्र हल्ले करणार होते. तपासात गॅंगस्टर ते हॅंडलर बनलेला शहजाद भट्टी याच्या सहभागाचा संशय समोर आला आहे. या कारवाईत चार पाक बनावटीचे हॅंड ग्रेनेड, दोन ग्लॉक पिस्तुले, २४ काडतुसे, चोरीची मोटारसायकल, दुचाकी जप्त केली आहे. दिल्ली पोलिसांनी या प्रकरणी दोन आरोपींना मुंबईतील कुर्ल्यात अटक केली. तौकीर आणि अरबाज अशी यांची नावे आहेत. या प्रकरणी अटक करण्यात आलेल्या काही जणांनी मुंबईत विस्तृत रेकी केली होती. त्यांनी मुंबईतील दादर रेल्वे स्थानक, अनेक पूल व महत्वाच्या ठिकाणांची पाहणी केली होती.



## मराठा आंदोलकांच्या कारला अपघात; एक ठार, दोघे गंभीर

प्रतिनिधी ३१ मे

बीड : मराठा आरक्षणाच्या मागणीसाठी जालना जिल्ह्यातील अंतरवाली सराटी येथे सुरू असलेले आंदोलन संपवून इंदापूरकडे परत जाणाऱ्या मराठा आंदोलकांवर बीडमध्ये काळाने भीषण घाला घातला आहे. परतीच्या प्रवासादरम्यान आंदोलकांच्या चारचाकी वाहनाने एका उभ्या ट्रकला पाठीमागून जोरदार धडक दिली. या भीषण अपघातात इंदापूर

येथील एका मराठा आंदोलकाचा जागीच मृत्यू झाला असून, इतर दोन जण गंभीर जखमी झाले आहेत. इंदापूर तालुक्यातील रामचंद्र शंकर जमदाडे हे आपले सहकारी संतोष माने आणि बिपीन मोरे यांच्यासह अंतरवाली सराटी येथे गेले होते. आंदोलन संपवून रात्री उशिरा कारने घरी परतत असताना, बीडमधील मांजरसुंबा येथे रस्त्याच्या कडेला उभ्या असलेल्या एका ट्रकला त्यांच्या चारचाकी वाहनाने पाठीमागून भीषण धडक दिली.

७५ वर्षांची सुवर्णगाथा

सेवाभावातून नेतृत्वापर्यंत : एक अमृत प्रवास

### ॥ अमृत महोत्सव ॥

मूल्याधिष्ठित नेतृत्वाचा उत्सव

ध्येयनिष्ठ आणि कर्तृत्वाचा आदर्श घडवणाऱ्या श्री शिवाजी शिक्षण संस्थेचे

मा. अध्यक्ष श्री. हर्षवर्धनजी देशमुख आणि

मा. कोषाध्यक्ष श्री. दिलीपबाबू इंगोले

यांच्या अमृत महोत्सव सोहळ्यानिमित्त आपली स्नेहपूर्ण उपस्थिती प्रार्थनीय आहे.

सम्मंभार्याध्यक्ष • प्रमुख अतिथी •

मा. डॉ. चंद्रशेखरजी जायंतकर राज्यमंत्री, महाराष्ट्र राज्य व पालकमंत्री अमरावती जिल्हा	मा. डॉ. द.प. पाटील राज्यमंत्री, महाराष्ट्र राज्य	मा. डॉ. डी.डी. पाटील केंद्रीय मंत्री, वरचे वायुसेना व महामंत्री, भारता सरकार
मा. डॉ. चंद्रशेखरजी जायंतकर	मा. डॉ. द.प. पाटील	मा. डॉ. डी.डी. पाटील

रविवार, दिनांक : ३१ ०५ २०२६ • वेळ : सायंकाळी ०६.०० वा

स्थळ : श्री शिवाजी शारीरिक शिक्षण महाविद्यालय, शिवाजी नगर, अमरावती

कार्यक्रमाचे घेट प्रक्षेपण खालील लिंक वरून  
https://youtube.com/live/zMB4qXESvUg?feature=share  
किंवा https://shivaji.live

आयोजक : शिव परिवार



## निवृत्त कर्मचाऱ्यांच्या समस्या निवारणार्थ भाजपाचा सेल सदैव तत्पर : आ. सावरकर

प्रतिनिधी ३१ मे

अकोला : सेवेतून निवृत्त झालेल्या अधिकारी व कर्मचाऱ्यांच्या अनेक समस्या असतात. त्यात काही समस्या कार्यालयीन पातळीवरील तर काही समस्या सामाजिक स्वरूपाच्या असतात. या संपूर्ण समस्यांचे निराकरण करण्यासाठी सर्व संवर्गातील व विभागातील सेवानिवृत्त अधिकारी व कर्मचाऱ्यांसाठी 'भाजपा सेवानिवृत्त अधिकारी व कर्मचारी सेल' तयार करण्यात आला असून हा सेल सेवानिवृत्त कर्मचाऱ्यांचे हित जोपासण्यासह त्यांच्या समस्या निवारणार्थ सदैव तत्पर राहील, अशी ग्वाही विधान परिषदेचे मुख्य प्रतोद आ. रणधीर सावरकर यांनी दिली.

ते भाजपा सेलचे उद्घाटन स्थानिक जिल्हा परिषद कर्मचारी

### भाजपा सेवानिवृत्त अधिकारी व कर्मचारी सेलचे शटाट उद्घाटन



भवनात झाल्या त्या प्रसंगी उद्घाटक म्हणून बोलत होते. कार्यक्रमाच्या अध्यक्षस्थानी खा. अनुप धोत्रे तर प्रमुख अतिथी म्हणून भाजपाचे शहर अध्यक्ष जयंतराव मसने, छावा संघटनेचे जिल्हाप्रमुख शंकरराव बाकोडे, भाजपा नेते राजेश लुंगे या सेलचे प्रवर्तक सुनील जानोरकर, प्रदीप खाडे, राजेंद्र नेरकर, अशोक

मांगुळकर व्यासपीठावर प्रामुख्याने उपस्थित होते. सेवानिवृत्त अभियंता विनायकराव पांडे यांनी याप्रसंगी राख वार्दन केले. खा. अनुप धोत्रे म्हणाले की, गाव पातळीपासून तर देश पातळीपर्यंतच्या अनेक समस्या सोडविण्यासाठी भाजपा यशस्वी झालेला आहे. याच विश्वासास अधीन राहून सेवानिवृत्त कर्मचाऱ्यांच्या

हितासाठी तयार करण्यात आलेला हा सेल निश्चितच चांगले काम करून सेवानिवृत्तांच्या समस्या मार्गी लावेल, असा मला ठाम विश्वास आहे. जयंतराव मसने यांनीही मनोगत व्यक्त केले. प्रवर्तक सुनील जानोरकर यांनी प्रास्ताविक करून सेल निर्मितीचा हेतू विशद केला. संचालन प्रदीप खाडे तर राजेंद्र नेरकर यांनी आभार मानले.

### कार्यकारिणी केली जाहीर

सेवानिवृत्त अधिकारी व कर्मचाऱ्यांच्या भाजपा सेलची जिल्हा कार्यकारिणी शहराध्यक्ष जयंतराव मसने यांनी घोषित केली. त्यास आ. रणधीर सावरकर व खा. अनुप धोत्रे यांनी मंजुरी दिली. यात जिल्हा संयोजक सुनील जानोरकर, जिल्हा सहसंयोजक प्रदीप खाडे, जिल्हा सरचिटणीस राजेंद्र नेरकर तर कोषाध्यक्षपदी अशोक मांगुळकर यांची नियुक्ती करण्यात आली. उर्वरित कार्यकारिणी लवकरच घोषित करण्यात येणार असल्याची माहिती या प्रसंगी देण्यात आली.

## हिवरखेडमध्ये वादळी वाऱ्यासह पावसाचे आगमन

हिवरखेड : उन्हाळी जीवाची लाहीलाही होत असतानाच मे महिन्याच्या शेवटी हिवरखेडच्या वातावरणात थोडा बदल झाल्याचे दिसून येत आहे. अचानक ढगाळ वातावरण तयार होऊन वादळी वाऱ्यासह पावसाचे आगमन झाल्याने शहरवासीयांना कडक्याच्या उन्हापासून दिलासा मिळाला आहे.

तसेच शेतकऱ्यांना खरिपाच्या तयारीला लागण्याचे संकेतही दिले आहेत. त्यामुळे बळीराजा मरगळ झटकून आता कामाला लागल्याचे चित्र हिवरखेडे परिसरात दिसून आले.



Samartha Shikshan Prasarak Mandal Reg. No.F.5226 Dwara Sanchalit

## Sunshine Kids PRE PRIMARY SCHOOL PROSPECTUS

A Bright Beginning for Little Learners !



Play &amp; Learn



Creative Activities



Caring Teachers



Fun &amp; Games

### Our Programs

- + Playgroup
- + Nursery
- + Jr.KG
- + Sr.KG

### Why Choose Us ?

- > Safe & Nurturing Environment
- > Activity-Based Learning
- > Personalized Attention
- > Indoor & Outdoor Play Areas

## ADMISSION OPEN

Visit us: Maa Gayatri School, Gayatri Nagar, Kaulkhed Road, Akola  
8329639213 Visit time 8:00am to 11:30

## जुने शहर येथे स्वातंत्र्यवीर सावरकर जयंती समारोह संपन्न



प्रतिनिधी ३१ मे

अकोला : स्थानिक बाभळेश्वर चौक, रेणुका माता मंदिराजवळ, जुने शहर, अकोला येथे विनायक दामोदर सावरकर यांची जयंती साजरी करण्यात आली. कार्यक्रमाची सुरुवात त्यांच्या पुतळ्याला हार अर्पण करून करण्यात आली. यानंतर अनेक मान्यवरांनी आपले मनोगत व्यक्त केले. सदर कार्यक्रमाचे आयोजन निखिलेश दिवेकर यांनी केले असून 'स्वर्गीय इंदिरा गांधी या पंतप्रधान असताना त्यांनी सावरकरांचे डाक तिकीट प्रसिद्ध केले व त्यांच्या मुंबई येथील स्मारकासाठी स्वतः जवळचे ११ हजार रुपये देणगी दिली' असे मनोगत दिवेकर यांनी

व्यक्त केले.

या जयंती सोहळ्यात प्रामुख्याने पांडुरंग वझे, सुधीर देशपांडे, नगरसेवक निलेश देव, उदय महा, अजय चव्हाण, दिलीप देशपांडे, पत्रकार श्रीकांत जोगळेकर, नितीन देशमुख, सुयोग रानडे, जयंत मराठे, मुकुंद कुलकर्णी, महादेव मेहेगे, उदय थते, महेश मोडक, नाना कुलकर्णी इत्यादी उपस्थित होते. अनेक ज्येष्ठ नागरिकांनी या जयंती सोहळ्याला हजर राहून उत्स्फूर्त सहभाग नोंदवला. या कार्यक्रमाची सांगता सावरकर यांनी अंदामान येथील तुरुंगात लिहिलेल्या देशभक्तीपर गीत 'जयोस्तुते' हे गाणे गाऊन आनंद जहागीरदार, अनिरुद्ध खरे सर, व सतीश खोडवे सर यांनी केले.

## चात्री पोलिसांची अवैध गावठी हातभट्टी दारू अड्ड्यावर धाड



प्रतिनिधी ३१ मे

पातूर : अकोला जिल्ह्यातील चात्री पोलिसांनी अवैध गावठी हातभट्टी दारू व्यवसायावर मोठी कारवाई करत दोन आरोपींविरुद्ध गुन्हा दाखल केला आहे.

या कारवाईत मोठ्या प्रमाणात सडवा मोहाचा माल व दारू गाळण्यासाठी वापरले जाणारे साहित्य जप्त करण्यात आले.

पोलिसांनी दिलेल्या माहितीनुसार, दिनांक ३० मे २०२६ रोजी सकाळी गुप्त माहितीच्या आधारे चात्री पोलिस ठाण्याचे प्रभारी अधिकारी रविंद्र लांडे यांच्या नेतृत्वाखाली नवगाव शेतशिवात छापा टाकण्यात आला. यावेळी विजय महादेव पांडे (वय ३५ वर्षे) व जगदेव महादेव ससाणे (वय ५५ वर्षे), दोघेही रा. नवगाव हे गावठी हातभट्टीची दारू गाळत असल्याचे आढळून आले.

कारवाईदरम्यान पोलिसांनी घटनास्थळावरून ५८५ लिटर सडवा मोहाचा माल, ३० लिटर गावठी हातभट्टीची दारू तसेच

### आरोपींवर गुन्हा

दारू निर्मितीसाठी वापरले जाणारे साहित्य असा एकूण ८४ हजार ५७० रुपयांचा मुद्देमाल जप्त केला. याप्रकरणी दोन्ही आरोपींविरुद्ध महाराष्ट्र दारूबंदी अधिनियम, १९४९ अंतर्गत गुन्हा दाखल करण्यात आला आहे. ही कारवाई 'ऑपरेशन प्रहार' अंतर्गत जिल्हा पोलीस अधीक्षक अवचित चांडक यांच्या संकल्पनेतून, अपर पोलीस अधीक्षक चंद्रकांत बी. रेड्डी व उपविभागीय पोलीस अधिकारी गजानन पदघन यांच्या मार्गदर्शनाखाली पार पडली. या मोहिमेत प्रभारी अधिकारी रविंद्र लांडे, पोलीस उपनिरीक्षक महादेव देशमुख, पोलीस हेड कॉन्स्टेबल अनिल सोळंके व रूपेश मोरे यांनी सहभाग घेतला.

या कारवाईमुळे अवैध दारू व्यवसाय करणाऱ्यांमध्ये खळबळ उडाली असून, अशा बेकायदेशीर धंद्यांविरुधात कारवाई सुरूच राहणार असल्याचा इशारा पोलिस प्रशासनाने दिला आहे.



सत्यमेव जयते

महाराष्ट्र शासन

कुशल प्रशासक पराक्रमी  
वीरांगणा पुण्यश्लोक राजमाता

# अहिल्यादेवी होळकर (३१ मे १७२५-१३ ऑगस्ट १७९५)

यांना ३०१ व्या जयंतीदिनी कोटी कोटी वंदन!



नरेंद्र मोदी  
प्रधानमंत्री



एकनाथ शिंदे  
उपमुख्यमंत्री



सुनेत्रा अजित पवार  
उपमुख्यमंत्री



देवेंद्र फडणवीस  
मुख्यमंत्री

# टिपेश्वरमध्ये वाघीण-बिबट्याचा थरारक संघर्ष; बिबट्याचा मृत्यू

प्रतिनिधी ३१ मे

**यवतमाळ :** जिल्ह्यातील पांढरकवडा येथील टिपेश्वर अभयारण्यात वाघीण आणि बिबट्यांच्या संघर्षात अंदाजे चार वर्षीय बिबट्याचा मृत्यू झाल्याची घटना समोर आली आहे. शिकारीवरून झालेल्या या संघर्षामुळे जंगलातील अन्नसाखळीतील स्पर्धा आणि वन्यजीवांमधील वर्चस्वाच्या लढाईचे वास्तव समोर आले आहे.

## 'डेझी'वाघीणीच्या शिकारीवर ताबा मिळवण्याच्या प्रयत्नात जीव गमावला



मृतदेह तलावाजवळील डोंगराच्या उतारावरील बांबूच्या झुडूपामध्ये नेऊन ठेवला होता. नियमित गवतींदरम्यान वनमंडळाच्या निदर्शनास ही बाब आली. त्यांनी तातडीने वरिष्ठ अधिकार्यांना माहिती दिली. माहिती मिळताना वन विभागाचे पथक घटनास्थळी दाखल झाले. दुर्गम भाग असल्याने घटनास्थळीच शवविच्छेदन व दहन करणे शक्य नव्हते. त्यामुळे मृतदेह सुरक्षितपणे बाहेर आणण्यात आला. पशुवैद्यकीय अधिकाऱ्यांच्या उपस्थितीत करण्यात आलेल्या शवविच्छेदनात बिबट्याच्या शरीरावर अनेक टिकाणी नखांचे व दातांचे खोलवर घाव आढळून आले. आवश्यक नमुने व महत्त्वाचे अवयव जतन करून पुढील तपासणीसाठी

ठेवण्यात आले. त्यानंतर मृतदेहावर अंत्यसंस्कार करण्यात आले.

डॉ. रणजीत नाडे यांच्या नेतृत्वाखाली डॉ. पायधन व डॉ. काळमेश यांनी शवविच्छेदनाची प्रक्रिया पूर्ण केली. यावेळी सहाय्यक वनरक्षक उदय आंबाड, वनपरिक्षेत्र अधिकारी प्रशांत सोनुते, मानद वन्यजीव रक्षक रमजान विराणी, निसर्ग मित्र मंचचे अध्यक्ष सुबोध काळगाडे यांच्यासह वनपाल शाशांक सोनटक्के, चंद्रकांत हेमके, वनरक्षक दिगंबर पोटे, सिता बेलेंकर आणि वनमजूर उपस्थित होते. या घटनेमुळे टिपेश्वर अभयारण्यात शिकारीच्या हक्कावरून वाघ आणि बिबट्यांमध्ये होणारे संघर्ष किती तीव्र असू शकतात, याची पुन्हा एकदा प्रचिती आली आहे. वन्यजीव तज्ज्ञांचा मते, अन्न आणि अधिवासवरील स्पर्धेमुळे अशा घटना जंगलात अचूकपणे घडत असतात.

# पत्नीच्या खुनाप्रकरणी पतीला सश्रम कारावास

प्रतिनिधी ३१ मे

वीएनएसएस कायद्यांतर्गत यवतमाळ जिल्ह्यातील पहिली शिक्षा

**यवतमाळ :** पत्नीच्या चारित्र्यावर संशय घेऊन तिची हत्या करणाऱ्या पतीला न्यायालयाने सश्रम कारावासाची शिक्षा सुनावली आहे. विशेष म्हणजे, भारतीय नागरिक सुरक्षा संहिता (बीएनएसएस) २०२३ अंतर्गत संकलित करण्यात आलेले डिजिटल व फॉरेंसिक पुरावे न्यायालयाने ग्राह्य घेत यवतमाळ जिल्ह्यातील पहिली शिक्षा ठोठावली आहे. गुन्हा घडल्यानंतर अवघ्या ११ महिन्यांत आणि दोषारोपत्र दाखल झाल्यानंतर नऊ महिन्यांत प्रकरणाचा निकाल लागल्याने या खटल्याची जिल्ह्यात चर्चा होत आहे.

येथे ३ जून २०२५ रोजी पहिले साडेचारच्या सुमारास ही घटना घडली होती. बेबीबाई दलूराम राठोड (वय ५६) या झोपेत असताना त्यांचे पती दलूराम गुलाब राठोड (वय ५९) यांनी चारित्र्यावर संशय घेत तलवारीसदृश लोखंडी शस्त्राने छातीत वार करून त्यांनी हत्या केली होती.

घटनेची माहिती मिळताच वडगाव (जं.) पोलिसांनी तातडीने घटनास्थळी घाब घेत आरोपीला ताब्यात घेतले. मृत महिलेच्या मुलाच्या तक्रारीवरून भारतीय न्याय संहिता कलम १०३(१) अंतर्गत खुनाचा गुन्हा दाखल करण्यात आला. उपविभागीय पोलिस अधिकारी दिनेश बैसाने यांनीही घटनास्थळी भेट देऊन तपासाबाबत महत्त्वाच्या सूचना दिल्या. तपासादरम्यान पोलिसांनी घटनास्थळ पंचनामा, जती पंचनामा, शवविच्छेदन अहवाल, साक्षीदारांचे

यांनी साक्षीदार व पंचांची प्रभावी मांडणी केली. तसेच फॉरेंसिक अहवाल आणि जप्त मुद्देमाल वेळेत न्यायालयीन सादर करण्यात आला.

प्रमुख जिल्हा व सत्र न्यायाधीश शेखर मुमगटे यांनी सर्व पुरावे ग्राह्य घरून आरोपी दलूराम राठोड याला दोषी ठरविले. बीएनएसएस २०२३ अंतर्गत संकलित पुरावांच्या आधारे यवतमाळ जिल्ह्यातील ही पहिली शिक्षा ठरली आहे.

या प्रकरणाचा तपास पोलिस अधीक्षक कुमार चिंता, अपर पोलिस अधीक्षक अशोक थोरात आणि उपविभागीय पोलिस अधिकारी दिनेश बैसाने यांच्या मार्गदर्शनाखाली सहाय्यक पोलिस निरीक्षक विकास दांडे यांनी केला. तपासात पोलिस कर्मचारी अनिल गिणगुटे यांनीही सहकार्य केले.

दलूराम गुलाब राठोड (वय ५९) रा. यावली असे शिक्षा ठोठावलेल्या आरोपीचे नाव आहे. वडगाव (जंगम) पोलीस ठाण्याच्या हद्दीतील यावली

## श्याम तोडकर यांचे निधन

प्रतिनिधी ३१ मे

**यवतमाळ :** श्याम नानाजी तोडकर (रा. यवतमाळ) यांचे हृदयविकाराच्या झटक्याने दिनांक १९ मे रोजी दु:खद निधन झाले. ते ५६ वर्षांचे होते.

३१ मे २०२६ रोजी हॉटेल केनेशियम, जाम रोड, यवतमाळ येथे सकाळी ११ वाजता आयोजित करण्यात आला आहे.

नागरिक, नातेवाईक, हितचिंतकांनी श्रद्धांजली कार्यक्रम उपस्थित रहावे असे आवाहन डॉ.लीना शाम तोडकर, लव शाम तोडकर, स्वानंद शाम तोडकर, राम नानाजी तोडकर यांनी केले आहे. श्याम तोडकर हे महाराष्ट्र राज्य वीज वितरण कंपनी मधील सेवानिवृत्त अधीक्षक अभियंता सुरेश मडावी यांचे साडे दोन तासांचे निधन होते.

श्याम तोडकर हे उपमुख्य सिमनल आणि दूरसंचार अभियंता (प्रकल्प) कोंकण रेल्वे म्हणून नवी मुंबई येथे कार्यरत होते. त्यांच्या श्रद्धांजलीचा कार्यक्रम दिनांक

## दारव्हा शहरात पेट्रोल-डिझेल टंचाई; शेतकरी व वाहनधारक त्रस्त

प्रतिनिधी ३१ मे

**दारव्हा :** शहरातील अनेक पेट्रोल पंपांवर पेट्रोल व डिझेलचा तुटवडा निर्माण झाल्याने नागरिक, वाहनधारक आणि शेतकरी त्रस्त झाले आहेत. इंधनासाठी पंपांवर चकरा मारूनही अनेकांना रिकाम्या हाताने परतवे लागत आहे. खरीप हंगामाच्या तोंडावर गंगरणी, वखरणी व इतर मशागतीची कामे सुरू असताना डिझेल टंचाईमुळे शेतकऱ्यांची चिंता

वाढली आहे. ट्रॅक्टर व कृषी यंत्रांसाठी आवश्यक इंधन उपलब्ध नसल्याने शेतीची कामे खोळंबण्याची शक्यता आहे. इराण-इस्रायल संघर्षामुळे जगतिक इंधन बाजारपेठेत अस्थिरता निर्माण झाल्याची चर्चा सुरू असल्याची स्थानिक पुढाळा खंडित होण्याबाबत प्रशासनाकडून कोणतीही स्पष्ट माहिती देण्यात आलेली नाही. त्यामुळे नागरिकांमध्ये संयमाने वातावरण असून प्रशासनाने तातडीने हस्तक्षेप करून इंधन पुढाळा सुळीत करावा, अशी मागणी होत आहे.

## सतीश तायडे यांचा सभापतीपदाचा राजीनामा

प्रतिनिधी ३१ मे

**विद्यम :** विद्यम कृषी उत्पन्न बाजार समितीचे विद्यमान सभापती सतीश तायडे यांनी आपल्या पदाचा अचानक राजीनामा दिल्याने सहकार आणि राजकीय वर्तुळात चर्चा उभाण आले आहे. गेल्या दीड दशकांहून अधिक काळ बाजार समितीच्या सत्ताकारणात प्रभावी भूमिका बजावणारे आणि तबबल पाच वेळा सभापतीपद भूषविणारे तायडे यांच्या निर्णयामुळे कार्यकर्त्यांमध्ये संभ्रमाचे वातावरण निर्माण झाले आहे.



मापाडी यांच्याशी त्यांनी मजबूत संपर्क राखत समितीमध्ये व्यापक संघटन उभे केले. त्यांच्या कार्यकाळात बाजार समितीच्या पायाभूत सुविधांमध्ये वाढ, विविध विकासकामांची अंमलबजावणी आणि आर्थिक व्यवहारांमध्ये स्थैर्य निर्माण झाल्याचे मानले जाते. या राजीनाम्याला राजकीयदृष्ट्याही विशेष महत्त्व प्राप्त झाले आहे. तायडे हे आमदार संजय देशमुख यांचे निकटवर्तीय आणि विश्वासू सहकारी मानले जातात. देशमुख यांच्या राजकीय रणनीतीमध्ये तायडे यांची भूमिका महत्त्वाची राहिल्याने या निर्णयामागील कारणांबाबत विविध तर्क-वितर्क व्यक्त होत आहेत. राजीनाम्यामागे वैयक्तिक कारणे,

# पीक विम्यासाठी १ जूनला 'जवाब दो' आंदोलन

प्रतिनिधी ३१ मे

**उमरखेड :** खरीप हंगाम २०२५ मधील अतिवृष्टीमुळे झालेल्या शेती नुकसानीच्या पार्श्वभूमीवर प्रलंबित पीक विमा तात्काळ मंजूर करून शेतकऱ्यांना दिलासा देण्याच्या मार्गणीसाठी १ जून रोजी आयोजित 'जवाब दो' आंदोलनाच्या अनुषंगाने आज उमरखेड येथे शेतकऱ्यांची नियोजन बैठक पार पडली.

## शेतकऱ्यांनी मोठ्या संख्येने सहभागी व्हावे - नियोजन बैठकीत आवाहन



प्रलंबित पीक विम्याचा लाभ मिळवून देण्यासाठी ठोस पावले उचलवावीत, अशी मागणी केली. खरीप हंगाम २०२५ मध्ये उमरखेड तालुक्यासह संपूर्ण यवतमाळ जिल्ह्यात अभूतपूर्व अतिवृष्टी झाली

होती. या नैसर्गिक आपत्तीमुळे पिकांचे मोठ्या प्रमाणात नुकसान झाले असून अनेक शेतकरी आर्थिक झाले असून सामाना करत आहेत. त्यातच खत, बियाणे, कीटकनाशके आणि इतर

शेती उपयोगी साहित्यांच्या वाढलेल्या किमती, कर्ममाफीतील विलंब तसेच कर्ज पुनर्गटनीची प्रक्रिया खडबडल्याने शेतकऱ्यांच्या अडचणी अधिकच वाढल्या आहेत. अशा परिस्थितीत पीक विमा

हा शेतकऱ्यांसाठी मोठा आधार ठरू शकतो. त्यामुळे शासन व प्रशासनाने सकारात्मक भूमिका घेत प्रलंबित विमा रक्कम तात्काळ वितरित करावी, अशी मागणी बैठकीत करण्यात आली. तसेच सोमवार, दि. १ जून रोजी सकाळी ११ वाजता उपविभागीय अधिकारी कार्यालय, उमरखेड येथे आयोजित 'जवाब दो' आंदोलनात तालुक्यातील सर्व शेतकरी, शेतकरी संघटना आणि युवकांनी मोठ्या संख्येने सहभागी व्हावे, असे आवाहन आयोजकांच्या वतीने करण्यात आले. या बैठकीस तालुक्यातील अनेक युवा शेतकरी, शेतकरी प्रतिनिधी आणि विविध गावांतील शेतकरी उपस्थित होते.

# दर्डा नाका परिसरातील वाढत्या चोरींवर कारवाईची मागणी; सीसीटीव्ही यंत्रणा ठरत आहे का निष्प्रभ?

प्रतिनिधी ३१ मे

**यवतमाळ :** शहरातील दर्डा नाका परिसरात वाढत्या चोरीच्या घटनांमुळे नागरिकांमध्ये भीतीचे वातावरण निर्माण झाले आहे. दुचाकी चोरी, मोबाईल चोरी तसेच महिलांच्या गळ्यातील सोन्याखळ्या हिंसकावण्याच्या घटना सातत्याने घडत असल्याने परिसरातील नागरिकांनी चिंता व्यक्त केली आहे.



या घटनांबाबत तक्रार करण्यासाठी पोलीस ठाण्यात जाणाऱ्या नागरिकांना समाधानकारक प्रतिसाद मिळत नसल्याचा आरोप सोशल मीडिया कॉर्पस कमिटीचे जिल्हाध्यक्ष कृष्णा पूसाने केले आहे. चोरीच्या घटनांनंतर तत्काळ कारवाई करण्याऐवजी विविध कारणे सांगून तक्रारदारांची बोटवण केली जात असल्याचे त्यांनी म्हटले आहे. यवतमाळ नगरपालिकेने शहरातील महत्त्वाच्या ठिकाणी लाहो रूपाय्यांचा

त्यामुळे सीसीटीव्ही यंत्रणा प्रत्यक्षात किती प्रभावी आहे, असा प्रश्न उपस्थित होत आहे. "जर नागरिकांच्या सुरक्षेसाठी उभारलेली सीसीटीव्ही यंत्रणा गुन्हे उघडकीस आणण्यात आणि गुन्हेगारांना पकडण्यात प्रभावी ठरत नसेल, तर ती केवळ शोषास ठरत आहे का?" असा सवाल कृष्णा पूसाने केला आहे. दर्डा नाका परिसरातील वाढत्या चोरीच्या घटनांची गंभीर दखल घेऊन पोलीस प्रशासनाने विशेष मोहीम राबवावी, सीसीटीव्ही फुटेजची प्रभावी तपासणी करावी आणि नागरिकांचा विश्वास पुनर्स्थापित करण्यासाठी ठोस उपाययोजना कराव्यात, अशी मागणी त्यांनी केली आहे.

# रेल्वे प्रकल्पातील कामगारांसाठी आरोग्य तपासणी शिबीर

प्रतिनिधी ३१ मे

**उमरखेड :** तालुक्यातील तरोडा फाटा येथे रेल विकास निगम लिमिटेड (RVNL) अंतर्गत सुरू असलेल्या रेल्वे प्रकल्पावर कार्यरत कामगारांसाठी शनिवारी भव्य आरोग्य तपासणी शिबिराचे आयोजन करण्यात आले. जिल्हा आरोग्य अधिकारी डॉ. सुभाष ढोले यांच्या मार्गदर्शनाखाली आणि प्राथमिक आरोग्य केंद्र मुळावा येथील वैद्यकीय अधिकारी डॉ. विशाल दवणे यांच्या पुढाकाराने हा उपक्रम राबविण्यात आला.



कामगारांच्या आरोग्य संवर्धनाच्या उद्देशाने आयोजित या शिबिरात अस्संजर्जन्य आजार (NCD) तपासणीअंतर्गत रक्तदाब, रक्तातील साखरेची पातळी तसेच ईसीजी

तपासणी करण्यात आली. याशिवाय क्षयरोग व कुष्ठरोग तपासणीही करण्यात आली. संश्लिष्ट रुग्णांच्या छातीचे एक्स-रे काढून पुढील उपचारांसाठी आवश्यक मार्गदर्शन देण्यात आले. उपजिल्हा रुग्णालय उमरखेडच्या आयसीटीसी विभागापासून एचआयव्ही/एड्स तपासणी व समुपदेशन कार्यक्रमाही राबविण्यात

उपस्थिती होती. शिबिराच्या यशस्वी आयोजनासाठी प्राथमिक आरोग्य केंद्र मुळावा येथील आरोग्य सहाय्यक विनोद घुगे, शिवाजी शिरामे, समुदाय आरोग्य अधिकारी डॉ. स्वनील वानखेडे, डॉ. निलम लेकुटे, प्रयोगशाळा वैज्ञानिक अधिकारी सुरेश राठोड, आरोग्य सेवक जानवी वानोडे, सूरज पराते, प्रल्हाद सोनटक्के, रविंद्र शिंदे, फ्लेबोटोमिस्ट आशा पवार तसेच ग्रामीण रुग्णालयाच्या आयसीटीसी समुपदेशक वैशाली धोंगडे व त्यांच्या सहकाऱ्यांनी विशेष परिश्रम घेतले. या उपक्रमामुळे रेल्वे प्रकल्पातील कामगारांमध्ये आरोग्यविषयी जागरूकता वाढण्यास मदत झाली असून विविध आजारांचे लवकर निदान आणि उपचारासाठी हे शिबिर उपयुक्त ठरल्याची प्रतिक्रिया उपस्थितांनी व्यक्त केली.

# मोदी सरकारच्या १२ वर्षपूर्ती अभियानानिमित्त भाजपाची जिल्हास्तरीय कार्यशाळा

प्रतिनिधी ३१ मे

**यवतमाळ :** केंद्रातील पंतप्रधान नरेंद्र मोदी यांच्या नेतृत्वाखालील सरकारच्या १२ वर्षपूर्ती निमित्त भारतीय जनता पक्षाच्या वतीने राबविण्यात येणाऱ्या "विकास, विश्वास व जनकल्याण" अभियानाच्या पार्श्वभूमीवर भाजपाच्या जिल्हास्तरीय कार्यशाळेचे आयोजन शिवाजीनगर येथील केमिस्ट भवनात करण्यात आले. कार्यशाळा जिल्हाध्यक्ष अॅड. प्रफुल्ल चव्हाण यांच्या अध्यक्षतेखाली पार पडली. कार्यशाळेचे उद्घाटन माजी



मंत्री मदनभाऊ येरावार यांच्या हस्ते झाले. यावेळी आदिवासी विकास मंत्री अशोकराव उर्डे, माजी केंद्रीय राज्यमंत्री हंसराज भैया अहिर, आमदार राजुभाऊ तोडसाम, माजी आमदार अण्णासाहेब पारवेकर, जिल्हा महामंत्री राजू पडगिलवार, जिल्हा माजी माजी कॅलास बॉर्डे, रेखा कोटेकर, मोहन

प्लास्टिक निर्मूलन, ई-कचरा संकलन, वृक्षारोपण व वृक्ष संगोपन यांसह आंतरराष्ट्रीय योग दिनानिमित्त योग शिबिरे, जनसंवाद व जनकल्याण शिबिरे, निबंध आणि चित्रकला स्पर्धा असेच केंद्र सरकारची योजनांतर्गत प्रदर्शन आयोजित करण्यात येणार असल्याचे त्यांनी सांगितले. कार्यशाळेत एलसीडी प्रोजेक्टरच्या माध्यमातून अभियानाचे स्वरूप, विविध कार्यक्रमांची अंमलबजावणी, लाभाधी संघर्ष मोहीम आणि संघटनात्मक नियोजन याबाबत प्रदर्शन जिल्हा महामंत्री राजू पडगिलवार यांनी केले. राष्ट्रातीते कार्यक्रमांची सांगता झाली. कार्यशाळेस जिल्हातील मंडळ अध्यक्ष, महामंत्री, मोर्चा पदाधिकारी, अभियान संयोजक व सहसंयोजक मोठ्या संख्येने उपस्थित होते.

# आत्महत्याग्रस्त शेतकरी कुटुंबातील विद्यार्थ्यांना मोफत शिक्षण; भारतीय जैन संघटनेचा पुढाकार

प्रतिनिधी ३१ मे

**यवतमाळ :** राज्यातील आत्महत्याग्रस्त शेतकरी कुटुंबातील मुला-मुलींच्या शिक्षणासाठी भारतीय जैन संघटना (BJS) ने महत्त्वपूर्ण उपक्रम हाती घेतला आहे. या उपक्रमंतर्गत इयत्ता पाचवी ते सातवीमध्ये प्रवेश घेणाऱ्या विद्यार्थ्यांना पुणे जिल्ह्यातील वाघोली येथील शैक्षणिक पुनर्वसन प्रकल्पत प्रवेश देऊन बारावीपर्यंतचे संपूर्ण शिक्षण मोफत उपलब्ध करून दिले जाणार आहे. संघटनेचे संस्थापक अध्यक्ष शांतीलाल (भाऊ) मुथ्था यांच्या मार्गदर्शनाखाली राबविण्यात येणाऱ्या या योजनेत विद्यार्थ्यांच्या निवास,



भोजन, कपडे, शैक्षणिक साहित्य आणि इतर आवश्यक सुविधांची जबाबदारी संघटनेने स्वीकारली आहे. या उपक्रमाच्या अंमलबजावणीसाठी विदर्भ अख्यक्ष, संदीप मुनोत, विदर्भ सचिव डॉ. शेखर बंडे यांच्यासह महेंद्र बोरा, दिलीप रेदासनी, कीर्ती मुथा, वंदना बोरदिया, सुशील कटारिया, विनय मुनोत, रोश भंडारी, डॉ. सारिका शहा, विजय चुंबळे आणि श्रद्धा सोईतकर हे पदाधिकारी कार्यरत आहेत.

संघटनेच्या सूचनेनुसार विकास बहुले आणि विकास लोणकर यांनी यवतमाळ येथे भेट देऊन प्रवेश प्रक्रियेला गती दिली. जिल्हा समन्वयक डॉ. शेखर बंडे, मूल्यवर्धन जिल्हा समन्वयक मनीष बनसोड तसेच अन्य पदाधिकाऱ्यांकडून विद्यार्थी व पालकांना योजनेची माहिती देऊन अर्ज भरण्याचे काम सुरू आहे. दरम्यान, आत्महत्याग्रस्त शेतकरी कुटुंबातील पात्र विद्यार्थ्यांनी २ जूनपूर्वी प्रवेश प्रक्रिया पूर्ण करावी, असे आवाहन संघटनेने केले आहे. आर्थिक व सामाजिक अडचणीमुळे शिक्षणापासून वंचित राहणाऱ्या शिब्यात असलेल्या विद्यार्थ्यांसाठी हा उपक्रम आशादायी ठरत असून त्यांच्या उज्वळ भविष्यासाठी महत्त्वाचा आधार ठरणार आहे.